



## MİR CƏLAL – 110

Yaradıcılığında vahid azərbaycançılıq ideyasını tərənnüm edən görkəmli ziyalılardan biri də XX əsr Azərbaycan elminin, ədəbiyyatının və təhsilinin inkişafında misilsiz xidmətlər göstərmiş yazıçı, müəllim, ədəbiyyatşunas, tənqidçi, publisist Mir Cəlal Paşayev olmuşdur. Mir Cəlal Paşayev dövrünün Azərbaycan ədəbiyyatı, mədəniyyəti və elmi tarixində şöhrət tapmış parlaq şəxsiyyətlərdən bıdır. O, yetmiş illik ömrünün tam yarım əsərini çətin, lakin mənalı və şərəfli bədii, elmi və pedaqoji yaradıcılıq işinə həsr etmişdir.

Mir Cəlal Əli oğlu Paşayev 1908-ci il aprelin 26-da Cənubi Azərbaycanın Ərdəbil vilayətində yoxsul kəndli ailəsində dünyaya göz açmışdır. Kiçik yaşılarından atası Gəncəyə köcdüyündə uşaqlığını burada keçirmişdir. 10 yaşında ikən atasını itirən Mir Cəlal böyük qardaşının himayəsində yaşayır. 1918-1919-cu illərdə Xeyriyyə Cəmiyyətinin köməyi ilə ibtidai təhsil alan yazıçı-alim Azərbaycanda sovet hakimiyyəti qurulduğdan sonra Gəncə Darülmüəlliminə daxil olaraq Tələbə təşkilatının, daha sonra isə şəhər tələbə həmkarlar təşkilatının sədri seçilmiştir. Kazan Şərq Pedaqoji İnstitutunun ədəbiyyat şöbəsində həm təhsil alan, həm də müəllimlik edən Mir Cəlal xalqının övladlarına Azərbaycan ədəbiyyatını, mədəniyyətini, zəngin keçmişini öyrədirdi. O, 1932-1935-ci illər ərzində Azərbaycan Dövlət Elmi-Təqiqat İnstitutunun aspiranturasında təhsilini davam etdirməklə yanaşı, müəllimlik də edirdi.

Mir Cəlal Paşayev 1928-ci ildən ədəbi fəaliyyətə başlamışdır. O, "Kommunist" qəzetində şöbə müdürü, "Gənc işçi" qəzetində məsul katib, həm də Azərbaycan Elmlər Akademiyası Nizami adına Ədəbiyyat İnstitutunda elmi işçi olmuştur. Sonralar Azərbaycan Dövlət Universitetində dosent, 1948-ci ildən professor kimi fəaliyat göstərmişdir. 1961-ci ildən Azərbaycan ədəbiyyatı kafedrasının müdürü olmuşdur.

1935-ci il Mir Cəlal Paşayev Sovet yazıçıları briqadası tərkibində Ağ dəniz – Baltık kanalında yaradıcılıq ezməsiyətində olmuş, 1940, 1950, 1960-ci illər Moskvada keçirilən Azərbaycan ədəbiyyatı və incəsənəti ongönlüyündə, 1954, 1959, 1967-ci illər SSRİ yazıçılarının II, III, IV qurultaylarında iştirak etmişdir.

Ədəbiyyata 20-ci illərin axırlarında şeirlə gələn Mir Cəlalin bədii istədadi nəşr növündə parlampışdır. İlk hekayə və oçerkleri 1930-cu ildə çap olunmuşdur. Dövrün ruhuna uyğun olaraq "Sağlam yollarda" (1932) adlandırdığı ilk oçerkler kitabında o, müasir həyat və insanlarla bağlı müşahidələrini canlı dillə qələmə almışdır. Lakin Mir Cəlalin ədəbi fəaliyyəti üçün hekayə və roman janrları daha əsas olmuşdur. O, hər seydən əvvəl, mahir hekayə ustası idi. Mir Cəlal sovet dövrü Azərbaycan ədəbiyyatında hekayə janrının inkişafında böyük xidmətlər göstərmişdir. İnsanda sağlam duyğular, xoş arzu-ümidi oyadan, gerçəkliyə baxışa həqiqət işığı, tənqidli ruh və ayıqlıq hissi gətirən, haqsızlıqla, nöqsan, eybəcərlik və mənfiliyə qarşı mübarizə keyfiyyəti aşlayan bədii gülüş ədibin yaradıcılığında mühüm tərkib hissə, əsas estetik əlamət və məziyətlərdəndir.

1928-ci ildə Mir Cəlal Paşayev ilk tədqiqat əsərini yazar. Onun "Füzuli sənətkarlığı", "XX əsr Azərbaycan ədəbiyyatı", "Azərbaycanda ədəbi məktəblər (1905-1917)", "Ədəbiyyatşunaslığın əsasları" kimi fundamental əsərləri ədəbiyyatşunaslıq elminin qiymətli mənbələrindən hesab olunur. Mir Cəlal Paşayev 1940-ci ildə "Füzulinin poetikası" mövzusunda namizədlik, 1947-ci ildə isə "Azərbaycanda ədəbi məktəblər" mövzusunda doktorluq dissertasiyalarını müdafiə etmişdir.

Ədəbiyyatşunas alımlar Mir Cəlal Paşayevi ədəbi prinsipinə, həyatı təsvir əsərləri və metodlarına görə Cəlil Məmmədquluzadə, Əbdürəhim bəy Haqverdiyev kimi XX əsr realistlərinin davamçısı saymışlar. Mir Cəlal hansısa ədəbi məktəbin prinsiplərini, metod və üsullarını kor-koranə təqlid edən yazıçılardan olmamışdır. Məhz bu baxımdan da yazıçı Mir Cəlalla Mirzə Cəlil və Haqverdiyev arasında sələf-xələf münasibətlərindən, ədəbi varislik ələqələrindən söz açılır.

Mir Cəlal Paşayevin ədəbi fəaliyyətinin birinci dövründə oçerk və hekayə janrı aparıcı mövqeyə malikdir.

Yaradıcılığının birinci dövründə ədəbiyyata "Mirzə", "Həkim Cinayətov", "Mərkəz adamı", "Kağızlar aləmi", "Təzə toyun nəzakət qaydaları", "Bostan oğrusu", "Kələntərovlar ailəsi", "Anket Anketov" tipli dəyərli hekayələr gətirmiş Mir Cəlal tənqid oxunu hədəfə qarşı cəsarətlə yönəldə bilirdi. Böyük yazıçı özünməxsus realist qələmlə savadsız mirzələri, başgırlayıb müəllimləri, cinayətkar həkimləri, "mərkəz adamı" Əntərzadələri, arvad alıb boşamaqla varlanan Balaxanları, mənəviyyatca pozulub "murdar cənəzə"yə çevrilən Səadət xanımları, "nəzakət" pərdəsi altında çirkin simalarını gizlədənləri, bürokrat Anket Anketovları vəziyyət və şərait konkretliyində rüsvay edib, oxucuya tanıldırdı. Ümumilikdə, 1930-1940-ci illərdə işıq üzü görmüş "Bolshevik ədəbiyyatı kadrları", "Quruluş qəhrəmanları-mızın bədii ifadəsi uğrunda", "Gənc oxucuları təşkil edəlim", "Azad qadın ədəbiyyatda", "Böyük problemlər romanı", "Bədii dilimiz haqqında" və digər məqalələrində Mir Cəlalin həyat hadisələrinə müdaxiləsi, dövrünün, zəmanesinin nəbzini tuta bilməsi, milli-mənəvi dəyərləri düzgün qiymətləndirməsi, gənc nəslə vətənpərvərlik ruhu aşılmasına özünü aydın bürüzə verirdi. Mir Cəlalin 1939-cu ildə yazdığı "Bir gəncin manifesti" əsəri isə onun yaradıcılığının kulminasiyası, zirvəsidir. Sənətkarın "Bir gəncin manifesti" əsəri müəllifinə əbədiyyaşarlıq qazandırılmışdır. Roman məzmunu, ideyası və bədii mükəmməlliyyinə görə, yazıçıının əsərləri içərisində xüsusi yer tutur.

Böyük Vətən müharibəsində xalqımızın göstərdiyi misilsiz qəhrəmanlıq, döyümlülük və qələbə əzmi Azərbaycan bədii nəşrinin başlıca mövzularından birinə

çevrilmişdi. Həmin dövrə Mir Cəlalın "Vətən hekayələri", "Vətən yaraları" kimi əsərləri çapdan çıxb. Mir Cəlal yaradıcılığının bütün dövrlərində əbəbi fəaliyyətlə yanaşı, elm sahəsində də səmərəli fəaliyyət göstərmış, Azərbaycan ədəbiyyatı tarihi ilə bağlı çapdan çıxan fundamental nəşrlərin hazırlanması prosesində iştirak etmiş, XX əsr Azərbaycan elminin, ədəbiyyatının, təhsilinin inkişafında misilsiz xidmətlər göstərmişdir.

Yazıcının 1961-ci ildə "İnsanlıq fəlsəfəsi" kitabında toplanmış hekayələri böyük tərbiyəvi-əxlaqi əhəmiyyətə malik olmuşdur. Onun "İnsanlıq fəlsəfəsi", "Subaylıq fəlsəfəsi", "Təzə toyun nəzakət qaydaları", "VICdan mühakiməsi", "VICdan əzabı", "Hesab dostları", "Təsadüf, ya zərurət", "Qocaların uşaq söhbəti" və digər hekayələri isə real həyat lövhələri, fəlsəfi düşüncələri əks etdirmişdir.

Mir Cəlalın bədii yaradıcılıq nümunələri dəfələrlə nəşr olunmuşdur. "Seçilmiş əsərləri" (2 cilddə, 1956-57), "Seçilmiş əsərləri" (4 cilddə, 1967-68), "Seçilmiş əsərləri" (2 cilddə, 1986-87), hekayə və povestlərdən ibarət "Şəfqəqdən qal-xanlar" (1972), "Dağlar dilə gəldi" (1978), "Ləyaqət", hekayələrdən ibarət "Bostan oğrusu" (1937), "Gözün aydın" (1939), "Vətən" (1944), "Həyat hekayələri" (1945), "Sadə hekayələr" (1955), "Xatırə hekayələri" (1962), "Gülbəsləyən qız" (1965), "Silah qardaşları" (1974) və s. bu qəbildəndir. Ümumiyyətlə, indiyədək yazıcının 70-dən çox kitabı nəşr edilmişdir.

XX əsrin ədəbi-elmi fikrinin korifeylərindən sayılan Mir Cəlal Paşayev çağdaş Azərbaycan tarixində ədəbiyyatşunas-nəzəriyyəçi alim kimi də özünəməxsus yer tutmuşdur.

1905-1917-ci illərdə yazdığı "Azərbaycanda ədəbi məktəblər" əsərində isə Mir Cəlal Paşayev XX əsrin əvvəllerində inqilabi-demokratik meyillərlə əlaqədar baş verən ictimai-siyasi hadisələr kontekstində Azərbaycanda realizm, romantizm ədəbi məktəbləri, maarifçi-didaktik yazıçılar və xırda mösiət dramları haqqında müfəssəl tədqiqatlar aparmış, əhatəli elmi nəticələr əldə etmişdir.

Bu gün təkcə Azərbaycanda deyil, onun sərhədlərindən kənardə da bu böyük ədibin həyat və yaradıcılığı geniş şəkildə öyrənilir və əsərləri çap olunaraq maraqla oxunur.

"YUNESKO-nun 2008-2009-cu illərdə görkəmli şəxsiyyətlərin və əlamətdar hadisələrin qeyd edilməsi proqramına Azərbaycanla bağlı daxil olmuş yubileylerin keçirilməsi haqqında" Azərbaycan Prezidentinin 2008-ci il 31 yanvar tərixli Sərəncamına əsasən, yazıçı Mir Cəlal Paşayevin yubiley mərasimi təntənə ilə qeyd etmişdir. Parisdə, YUNESKO-nun iqamətgahında XX əsr Azərbaycan ədəbiyyatının görkəmli nümayəndəsi, alim, pedaqoq Mir Cəlal Paşayevin 100 illiyinə həsr olunmuş mərasim keçirilmişdir. Görkəmli ədib

"Qafqazın müdafiəsinə görə", "Əmək igidiyinə görə" (1944) medalları, "1941-45-ci illərdə Böyük Vətən müharibəsində fədakar əməyinə görə" (1948), "Qırmızı əmək bayrağı" (1967), "Oktyabr inqilabı" (1978) və iki dəfə "Şərəf nişanı" (1950, 1958) ordenləri, iki dəfə Azərbaycan Ali Soveti Rəyasət Heyətinin Fəxri fərmanı və "Qabaqcıl maarif xadimi" nişanı ilə təltif olunmuşdur. Mir Cəlal Paşayev 1978-ci il sentyabrın 28-də vəfat etmiş, ikinci Fəxri Xiyabanda dəfn edilmişdir.

Aysel Şabanova (ADU),  
Amalya Xanhüseynova (ADU)